



ООУ „НИКОЛА КАРЕВ“ РАДОВИШ



Врз основа на член 75 од Законот за основното образование („Службен весник на Република Северна Македонија“ бр. 161/19 и 229/20) и член 5 од Правилникот за пофалување и наградување на учениците во Општинското основно училиште „Никола Карев“ - Радовиш, донесен од училишниот одбор на училиштето, Општинското основно училиште „Никола Карев“ - Радовиш, за учебната 2025/2026 година, распишува интерен

КОНКУРС

за избор на ученик првенец на генерацијата 2017–2026 година и спортист на генерацијата 2017-2026 година.

ДЕЛ 1: ОПШТИ НАПОМЕНИ

Согласно член 75 од Законот за основното образование („Службен весник на Република Северна Македонија“ бр. 161/19 и 229/20) и член 6 од Правилникот за пофалување и наградување на учениците во Општинското основно училиште „Никола Карев“ - Радовиш, донесен од училишниот одбор на училиштето се номинира постапката, критериумите и начинот на номинирање, избор и пофалување, односно наградување на учениците.

ДЕЛ 2: ПРАВО НА ПРИЈАВУВАЊЕ

На конкурсот имаат право да се пријават сите ученици кои што се деветто одделение во училиштето и ги исполнуваат критериумите од член 6 од Правилникот.

ДЕЛ 3: НАЧИН НА ПРИЈАВУВАЊЕ

Пријавите и доказите за исполнетоста на номинираните критериуми кои се детално наведени во член 6 од Правилникот се доставуваат во Архивата на училиштето во затворен плик со назнака до Комисијата за пофалување и наградување во Општинското основно училиште „Никола Карев“ - Радовиш за учебната 2025/2026 година.

ДЕЛ 4: РОК ЗА ПРИЈАВУВАЊЕ

Пријавите и доказите за исполнетоста на номинираните критериуми може да се доставуваат секој работен ден најдоцна до 03.06.2026 година.

ДЕЛ 5: УСЛОВИ ЗА ПРИЈАВУВАЊЕ

Пријавените ученици кои што се деветто одделение во училиштето потребно е да ги исполнуваат следните услови:

- Да постигнал среден успех 5,00 на крајот на учебната година од четврто до деветто одделение;
- Да учествувал на училишни, општински, регионални, државни, натпревари или проекти;
- Да не бил казнуван со педагошка мерка од било кој вид во текот на образованието во училиштето;
- Во текот на образованието во училиштето да покажал интерес за учество во активности, промоции и проекти за унапредување на училиштето.

ДЕЛ 6: ПОТРЕБНА ДОКУМЕНТАЦИЈА ЗА ИСПОЛНЕТОСТ НА УСЛОВИ

Потребната документација за исполнетоста на условите е:

- Копија од свидетелства од четврто до деветто одделение;
- Дипломи, пофалници, потврди, учество во проекти во и надвор од училиштето.

ДЕЛ 7: РАНГИРАЊЕ И ЕВАЛУАЦИЈА

Од сите кандидати за првенец на генерацијата и спортист на генерацијата се изработува единствена ранг листа.

Единствената ранг листа (на номинирани кандидати) за првенец на генерацијата се состои од сите кандидати кои освоиле помалку бодови од бодовите на кандидатот кој е на прво место на единствената ранг листа на предложени кандидати за првенец на генерацијата согласно член 11 од Правилникот.

Единствената ранг листа (на номинирани кандидати) за спортист на генерацијата се состои од сите кандидати кои освоиле помалку бодови од бодовите на кандидатот кој е на прво место на единствената ранг листа на предложени кандидати за спортист на генерацијата согласно член 11 од Правилникот.

Единствената ранг листа ја изработува Комисијата и ја доставува до Наставничкиот совет.

Комисијата ќе ги рангира сите пријавени ученици според веќе утврдени инструменти за рангирање.

Рангирањето ќе се изврши најдоцна до 8 јуни 2026 година.

ДЕЛ 8: РЕЗУЛТАТИ

Прворангираниот кандидат, односно кандидатот со најмногу освоени поени се избира, односно прогласува за првенец на генерацијата и спортист на генерацијата.

Во случај на повеќе кандидати со ист број на бодови или бодови чија разлика е помала од 5 бода, се донесува одлука за двајца првенци на генерацијата.

Училиштето може да издаде диплома за првенец на генерацијата најмногу на тројца ученици, по претходно дадено мислење од Комисијата согласно единствената ранг листа.

Останатите рангирани ученици може да бидат пофалени и наградени во генерација во деветто одделение.

Резултатите се соопштуваат на Наставничкиот совет од страна на претседателот на Комисијата.

Наставничкиот совет на училиштето ја потврдува доставената ранг листа од страна на Комисијата и врши избор, односно го прогласува првенецот и спортистот на генерацијата.

ДЕЛ 9: ИЗБОР И ДОДЕЛУВАЊЕ ДИПЛОМА

Избраните и пофалени, односно наградени ученици добиваат диплома во форма и содржина пропишана во Правилникот за формата и содржината на дипломите и начинот на нивното издавање, донесен од министерот образование и наука, под бр. 18-11034/1 од 9.10.2020 година („Службен весник на Република Северна Македонија“ бр. 250/20).

Доделувањето на дипломите за првенец и спортист на генерацијата ќе се изврши на пригоден начин пред сите ученици и наставници во училиштето, на крајот од учебната година по завршувањето на основното образование, или пак на организирана прослава по повод завршувањето на основното образование (полуматурска прослава).

Дипломите или пофалницата се врачуваат на учениците од страна на директорот на училиштето.

ДЕЛ 10: ДРУГИ ПОФАЛБИ

Наставничкиот совет може дополнително да пофали и награди ученик заради:

- истакнување со континуирано залагање и напредување во наставата;
- постигнување натпросечни резултати во одредени наставни предмети или воннаставни активности;
- залагање и постигнат успех во слободните ученички активности (натпревари, литературни, ликовни и други наградни конкурси, изложби, лични трудови и слично);
- примерно поведење и позитивно однесување во училиштето;

- залагање и придонес во разновидни активности во училиштето и локалната средина (производствени, хуманитарни, културни и друг вид на општествено одговорни активности).

Пофалби и награди може да се доделуваат на паралелка која особено се истакнува со вкупен успех, поведение и редовност во извршувањето на училишните обврски.

Пофалби и награди може да се доделуваат и на група ученици, секција или екипа која постигнува особени резултати (прво, второ, трето место на натпревари), како и група или секција која постигнува особени резултати во определена активност во училиштето и надвор од него.

Предлог за пофалби и награди до Наставничкиот совет, може да даде одделенскиот наставник, одделенскиот раководител, предметниот наставник, и училишната комисија согласно условите наведени во овој дел од Конкурсот и Правилникот, на ист начин и во истите рокови дадени во претходните делови од овој Конкурс, а кои се однесуваат за изборот на првенец и спортист на генерацијата.

ООУ „Никола Карев“ Радовиш

В.Д. Директор

Анита Митева Цветковски

